

برادری میں اس کی یہ قدر و منزلت ہے، اور اس نوع کے عالمی اجتماعوں میں نسبتاً زیادہ تجدد پسند اور زیادہ قدامت پسند مسلمان ملکوں کے درمیان نقطہ اتصال بن جاتا ہے۔

بیشتر مسلمان ملکوں کے مقابلے میں پاکستان کی ایک خصوصت یہ بھی ہے کہ یہاں ان ملکوں کی طرح مسلمانوں کے کسی ایک فقہی مذہب یا کسی خاص مذہبی فرقے کی پہلے سے دینی سیادت نہیں چلی آ رہی کہ اس کے علاوہ دوسرا فقہی مذہب اور مذہبی فرقہ شک و شبہ کی نظر سے دیکھا جائے۔ اس میں شک نہیں کہ اسلام کے اصول و مبادی اور احکام کی عملی تعبیر میں ہر فقہی مذہب اور ہر مذہبی فرقے کا اپنا ایک نقطہ نظر ہے اور اس میں کوئی حرج بھی نہیں، آخر کشہت میں وحدت زندگی کا ایک بنیادی اصول ہے۔ لیکن جب کسی ملک میں ایک مخصوص فقہی مذہب اور مذہبی فرقے کو دینی سیادت حاصل ہو، تو پھر وہ فکری وسعت اور عملی رواداری، جس سے کہ مسلک اعتدال مترتب ہوتا ہے بمشکل وجود میں آسکتی ہے۔ چنانچہ ایک وقت میں اس قسم کی دینی سیادت یا تو زندگی کو اتنا جکڑ دیتی ہے کہ وہ جامد و من مجرم بن کر رہ جاتی ہے۔ یا پھر ان کی جکڑ بندیوں کے خلاف اتنا سخت رد عمل ہوتا ہے کہ ماضی کی ہر چیز سے نفرت کی جانے لگتی ہے۔

ماہنامہ "فکر و نظر" کے سامنے جو بنیادی مقصد ہے، اس کی روح افکار و تعلیمات اسلامی کے معاملے میں یہی مسلک اعتدال ہے۔ اور جو مذہبی حلقوں "فکر و نظر" کی مخالفت میں اس وقت سب سے پیش پیش ہیں، ان کو دراصل ہمارا یہی مسلک اعتدال سب سے زیادہ کھلتا ہے۔ ورنہ کسی خاص فقہی حکم اور بعض احادیث کی ترجیح اور عدم ترجیح کے بارے میں مجتہدین، فقهاء اور علماء میں کب اختلافات نہیں رہے۔ اور ان امور میں ان کے درمیان کتنی طویل بحثیں نہیں ہوئیں۔ بلکہ ان کے متعلق کس قدر یہ شعار اور ضخیم کتابیں نہیں لکھی گئیں۔ جب اسلاف کے ہاں یہ مسلمہ امر تھا کہ المجتهد یصیب

و یخطی، تو اج اس دور میں ظاہر ہے لغزشوں اور غلطیوں کا کمین زیادہ امکان ہے۔ اور یقیناً افہام و تفہم سے ہی ان کی اصلاح ہو سکتی ہے۔ یہ مستعلہ ایسا نہیں کہ اس کے خلاف یوں محااذ قائم کر دیا جائے، جیسے بعض حلقوں نے قائم کر رکھا ہے۔ \*

درحقیقت یہ نزاع اصلاً دینی سیادت کے لئے ہے، جس کے خواب آج کل یہ مذہبی حلقے دیکھ رہے ہیں۔ کچھ عرصہ ہوا ایک حلقے کے ترجمان ماهنامہ نے یہ مطالبہ کیا تھا کہ جونکہ پاکستان میں ایک مخصوص فقہی مذہب سے انتساب رکھنے والوں کی اکثریت ہے، اس لئے حکومت یہ تردد اس فقہی مذہب کو ملک میں حکماً نافذ کر دے، اس پر ایک دوسرے مسلمک کی حامی جماعت کے صحیفے نے مضامین کا ایک سلسلہ شائع کیا، جس میں مذکورہ بالا فقہی مذہب کی خامیاں بتائی گئیں اور اس مطالبے کی سخت مخالفت کی گئی۔ یہ تو بمحض ایک مثال ہے۔ اگر اسی طرح ایک فقہی مذہب یا ایک مسلمک کی دینی سیادت کا مطالبہ اور آگے بڑھا، تو اس کے خلاف اور شدید رد عمل ہوگا اور ملک میں فرقہ وارانہ مذہبی مناقشات شروع ہو جائیں گے۔ \*

ابھی حال میں اسی حلقے کے ترجمان نے پھر لکھا ہے کہ ”اب شرعی احکام کے اجرا کو اسمبلی کے ”فیصلے“ یا ”مطابعہ“ پر موقوف رکھنا اور یہ معنی ”آئینی“ گورکھ دہندوں میں الجھانا شرعی احکام کے نفاذ سے انحراف اور روگردانی کے متراffد ہے...“ اور یہ کہ صدور مملکت عائلی قوانین میں ”کم از کم جو ترمیمات علمائے کرام کرچکے ہیں، ان کو فوراً قبول کریں اور اس کے علاوہ بقیہ اسلامی قوانین کے اجرا کا بھی اعلان فرمادیں اور صرف اعلان پر اکتفا نہ کریں“ بلکہ تدریجی طور پر الام فلام کے اصول پر شرعی قانون نافذ کرتے رہیں تاکہ کم سے کم مدت میں مکمل اسلامی قانون ملک میں نافذ ہو جائے“ \*

ترجمان مذکور نے شرعی قوانین کے نفاذ کا جو طریقہ کار تجویز کیا ہے۔ اس کی بوجعبی اور آئین و قانون کی ابتدائی باتوں تک سے ان افراد کی یعنی خبری ملاحظہ ہو۔ لیکن اس مطالبے میں جو ٹیکہ کا بند

ہے۔ وہ خصوصی توجہ کا مستحق ہے۔ اور وہ یہ ہے۔

”ذیز یہ بھی ضروری ہے کہ ”فقہ حنفی“ کو جو اس ملک کے عام باشندوں کا مذهب ہے، ”اساس“ قرار دین اور اس پر عمل کرنے کے لئے ”محاکم عدیل“، میں دو دو، تین تین فقہ اسلامی خصوصاً فقہ حنفی کے مستند ماہرین کا تقرر فرمائیں۔“

غرض، یہ ہے اصل مقصد اپنی واضح نہوں اور مادی شکل میں اس مطالبے کی پشت پر، جس کے لئے یہ ساری جدوجہد کی جارہی ہے اور خالص علمی و فقہی بحثوں میں کفر، زندقة اور العادتی باڑھیں چھوڑی جارہی ہیں۔

سب وشتم، افترا پردازی وال Zam تراشی اور صحافتی زبان میں ”بلیک میلنگ“ کی یہ مہم اگر اس مقصد کے حصول کے لئے اسی طرح جاری رہی تو پاکستان کی عام مذہبی فضا پر اس کے جو برے اثرات پڑیں گے، اور اس کی وجہ سے جارحانہ قسم کی فرقہ واریت کو جیسے فروع ہوگا، وہ تو ظاہر ہی ہے، لیکن اس معركہ آرائی سے آج قوم کو جس وحدت فکر و نظر اور جذباتی ہم آہنگی کی شدید ترین ضرورت ہے تاکہ وہ متحدد ہو کر داخلی لحاظ سے بسرعت ترقی کرے اور خارج میں اس کی ساکھی پڑے اور وقار بلند ہو، جیسا کہ ہم شروع میں عرض کرائے ہیں وہ ناممکن الحصول ہو جائے گی۔ اور یہ کتنا بڑا خطرہ ہوگا۔ کاش ہمارے یہ بزرگ اسے محسوس کرسکتے۔

مختصرًا یہ جھگڑا دراصل فقه و حدیث کے چند مسائل کا نہیں، بلکہ اپنی دینی سیاست کا ہے، جس کی خالص ہمارے ان مذہبی حلقوں کو بری طرح ستا رہی ہے۔ اور جس پر کہ قومی حکومت کی سرپرستی میں قائم ہونے والے تحقیقاتی اسلامی اداروں کے قیام سے براہ راست زد پڑتی ہے۔ خدا نخواستہ اگر ان تفرقہ پردازیوں کا جلد مددباب نہ ہوا، تو ہماری حالت آخری عباسی دور کے بغداد کی ہو جائے گی کہ باہر سے تو تاتاریوں کا سیلاہ بڑھا چلا آرہا تھا اور اندر ایک طرف حنبلی شافعی حنفی اور دوسری طرف سنی اور شیعہ باہم دست و گریبان تھے۔